

மாணவ மணிகள்,
வாலிபத் தோழர்கள்,
சிந்தனைச் சிற்பிகள்,
அனைவருக்கும்
இந்நால் அர்ப்பணமாகுக!

கொள்ளுக்கயற்ற , “கோமாளி”களாக இலட்சியமற்ற , “கணமுக்கூத்துஷிகளாக” வாழாதீர்கள்!

يُوْمٌ يَقُولُ الْمُنِفِقُونَ وَالْمُنْفَقُتُ
لِلَّذِينَ آمَنُوا النَّظَرُ وَنَانَعْتَسُ مِنْ نُورٍ كَهْرَبَ قِيلَ ارْجُعُوا
وَرَاءَ كُثُرٍ فَالْتِسْوَانُورًا طَضَرَابَ بَيْنَهُمْ سُورٌ لَّهُ بَابٌ
بَاطِنَهُ فِيهِ الرَّحْمَةُ وَظَاهِرَهُ مِنْ قِبَلِهِ الْعَذَابُ

“அந்நாளில் (வேஷ்தாரிகளான) நயவஞ்சக ஆண்களும், பெண்களும், விகவாசம் கொண்டவர்களை நோக்கி, ‘நீங்கள் (முன் செல்லாது) எங்களுக்காகச் சிற்று தாமதியுங்கள், உங்களுடைய பிரகாசத்தைக் கொண்டு நாங்கள் பயனடைவோம்’ என்று கூறுவார்கள். (அதற்கு அவர்களை நோக்கி, ‘எங்கள் முன் நிற்காதீர்கள்’) நீங்கள் உங்கள் பின்பறும் சென்று (அங்கு) பிரகாசத்தைத் தேடிக்கொள்ளுங்கள்’ என்று கூறப்படும். அந்நேரத்தில், அவர்களுக்கிடையில் ஒரு சவர் எழுப்பப்பட்டுவிடும். அதற்கு வாசலும் இருக்கும். (விகவாசிகள் இருக்கக்கூடிய) அதன் உட்புறத்தில் (இறைவனின்) அருளும், அதன் வெளிப்புறத்தில் (பாவிகள் அனுபவிக்கக்கூடிய) அவனுடைய வேதனையும் இருக்கும்.” (57:13)

-- தாரிகேமில்லத்

பொருளாடக்கம்

- * தட்டிக் கேளுங்கள்
- * பிரச்சாரம் - பெரும்பாலும் பயனற்றுப் போனதேன்?
- * மஸ்லுலா - மார்க்க விளக்கம், கொள்கைவாதிகளிடமே பெறல் வேண்டும்.
- * நடந்தவை படிப்பினையாகட்டும்

இளம் மாணவர் இயக்கத்தினர் சார்பில் தகுதிகாண் உரை

எங்களையெல்லாம், “தீனில்” நிலைப்படுத்திய - எங்களது ஆசிரியர் திலகம், “தாரிகே மில்லத்” அவர்கள் எழுதினார்கள் என்றால் மாணவ மணிகள், இளைஞர் திலகங்கள், பூர்ச்சிமனப்பான்மை கொண்ட சீர்திருத்தவாதிகள் - எங்கிருந்தாலும் - கடல் கடந்த நாடுகளாயிருந்த போதிலும் - தேடிப்பெற்று வாசிப்பது வழக்கம்! முதியவர்களாயினும் முன்புயிடத்துக் கொண்டு. அதில் என்ன இருக்கிறது? என்பதை அறிய அவாக் கொள்வது நாமற்றந் தவியமே!

நான், மேலே குறிப்பிட்ட - விமர்சித்த முறையும்கூட, அளவுகடந்த புகழ்ச்சியாகி விடுமோ என்ற பயம், எனது பிராண்னைப் பிடிக்குகிறது! இருந்த போதிலும், வாழ்நாளெல்லாம் பொய்யும், புனரும், புரட்டும் மிகுந்த அரசியல்வாதிகளை - அவர்களிடம் இல்லாதவனவற்றையெல்லாம் சொல்லிப் புகழும் இற்றை நாளிலே, அரசியல் - ஆண்மீகத்துறைகளிலே நிலையாய் நிற்கும், “தீன்தாரி” ஒருவரை - அதுவும், (உண்மையைக் கொண்டு) மட்டுப்படுத்தப்பட்ட அளவில் அலங்கரித்துச் சொல்வது, அவ்வளவு பெரிய பாதகமல்ல என நினைந்து நிம்மதியறுகிறேன்!

அந்த வகையில் பண்ணுற்றுக்கணக்கான எழுத்தோவியங்களையும், சொற்பொறிவு (பயான்)களையும் நம் சமுதாயத்தின் முன்வைத்து அதன்படியில் செயலாற்றும் மக்களை உருவாக்கிச் சாதனை படைத்த, எங்கள் ஆசிரியர் அவர்களின் இவ்வாக்கத்தினையும் - வழமைபோல் வெளிக்கொண்டுவதில் - எமது ஜமா அத் பேரானந்தமடைகின்றது!

-- முஹம்மது இம்தியாஸ்

இபாதத்துல் இஸ்லாம்

கல்முனை,

ஹி - 1427 மஹர்ம 01,

(ஹி. பி. 2006 ஜூவரி 31)

கொள்கையற்ற “கோமாளி”களாக இலட்சியமற்ற “கழைக்கூத்தாடி”களாக வாழுதார்கள்.

இரவின் அமைதியிலே! நனிமையின் ஆழத்திலே! விண்ணின் பயங்கர மௌனத் திலே! மனிதனின் கவலைகளும், துன் பங் களும் அமைதிபெற்றிலங்கும் இவ்வேளையிலே! மனிதனின் மனம் எவ்வித வெறும் கட்டுக்கதையோ, கற்பனையோ அல்லாத ஓர் அறிவுமிக்க - அமைதிமிக்க சூழலுக்குக் கொண்டு வரப்படும் இந்த (நடுநிசியாகிய) நேரத்திலே என்னுடைய நாட்டினதும், சமுதாயத்தினதும் படுமோசமான இன்றைய நிலையை ஏற்றுத்துப் பார்க்கின்றேன்.

கோமாளிகள் - கூத்தாடிகள் என்னுடைய நாட்டடையும், சமுதாயத்தையும் சக்திகளாக்கி வருவதைப் பார்த்துப் பணிக்கின்றன என்கண்கள் நீரைத் தாரை தாரையாக!

ஓன்று, அண்ணலெம்பெருமானாரைப் போல, கொள்கையில் நிலைத்து நின்று அழகிய வாழ்வு - அர்த்தமுள்ள வாழ்வு வாழுங்கள்! அல்லது அபுஜஹ்ரைலைப் போன்று ஒரு வழியில் நில்லுங்கள்!! முன்றாம் வழியான, “முனாபிக்” நயவஞ்சகர்களின் பாதையைப் பின்பற்றாதீர்கள்!!!

முஹம்மது (ஸல்) அவர்களைப் போல - அவர்களது குடும்பத்தார்களான, “அஹ்ல் பைத்”துக்களைப் போல - அவர்களது உண்மையான சஹாபாக்களைப்போல - மற்றுமுள்ள மு.மின்களைப் போல செயற்பட்டால், இவர்கள் யார் என்பது நமக்குப் புரியும். அபுஜஹ்ரைலைப்போல - பிர்அுவனைப்போல நம்றாத் - ஹாமான் - காஹான் ஆகியவர்களைப் போல நின்றாலும் - தவறான வழி என்றாலும், அதில் அவர்கள் நிலையாக நிற்பதால் - அவர்களை இனம்கண்டு அதற்கேற்பச் செயற்படலாம்; நடந்து கொள்ளலாம்! ஆனால், இந்த, “முனாபிக் - நயவஞ்சகர்”களை எவ்வாறு புரிந்து கொள்ள முடியும்? எந்த விஷயத்திலும், இந்த நாசகாரர்களை நம்ப முடியுமா? பொல்லாத விஷத்தையடையவர்கள் இவர்கள். நீல நாகம்

போன்று, “விஷத்தை” எந்த இடத்தில் எந்நேரத்தில் - எப்படிப் பாய்ச்சவார்கள் என்பது புரியாது!

இல்லாத்தின் விரோதிகள் முஸ்லிம்ஸாத, “காஃபிர்”கள் அல்ல; அவர்கள் இல்லாத்தை விளங்கும்பொழுது முஸ்லிம்களாக - முஃ.மின்களாக மாறிவிடுவார்கள்! அவர்களால், தீன் வளரும்! இல்லாம் வாழும்!! ஆனால் இந்த, முனாபிக் என்னும் நயவஞ்சகர்கள்தாம் மார்க்கத்தினதும், முஸ்லிம்களினதும் விரோதிகள்!!!

அவ்வண்மையை எனது நண்பர்கள் - வாசகர்கள் - முஸ்லிம் பொதுமக்கள் அனைவருக்கும் தெளிவுபடுத்திவிடல் வேண்டும் என நாடிற்று எனதுள்ளனம்! எழுந்தேன்; எடுத்தேன் தூரிகையை; எழுதினேன் - எழுதினேன்; அவற்றின் விளைவே இவ்வாக்கம்! அல்லறம்துவில்லாறு!

- ‘இந்த உலகை வென்றே திரும்புவேன்’ என்று சபதம் செய்து, புறப்பட்டுச் சென்று, பாதிவழியில் மனமுடைந்து திரும்பிய மாவீரர் அலக்சாண்டர் எங்கே?
- மக்களை மலை, மலையாகக் கொன்று குவித்து. மனமகிழ்ந்து இறுதியாக இல்லாமிய மாமலை மீது மோதி மரித்த செங்கிள்கான் எங்கே?
- “அசாத்தியம் என்பது என் அகராதியிலேயே இல்லை” என்று அகம் பேசி பிரிட்டனை வெல்ல முடியாமல் போன - யுத்தப் பாய்ச்சலில் ‘LEOPAT - சிறுத்தை’ எனப்படுகம் பெற்ற NEOPOLIAN BONAPARTE - போனபாட் நெப்போலியன் எங்கே?
- “முந்திய தலைவர்கள் செய்த தவறை நான் செய்யமாட்டேன்” என்று மார்த்தி, இரண்டாவது மகாயுத்தத்தில் மக்களின் குருதி வெள்ளம் மாநிலமெங்கும் ஓடச் செய்த அடோல்ப் ஹிட்லர் எங்கே?
- “நாங்கள் நினைத்தால், நாநிலத்தையே நறுக்கி விடுவோம்” என்று “நழுவட்டாணி” நவீன்று ‘நாகசாகி’யிலும், ‘ஹிரோஷிமா’யிலும் அணுகுண்டுகளை வீசி - லெட்சோப லெட்சம் ஜீவராசிகளின் உயிர்களுக்கு உலை வைத்து, மேலும் பல லெட்சம் உயிர்களின்

தொடர்ந்த துன்ப துயரங்களுக்கும் சூத்திரதாரிகளாய் விளங்கிய விண்ஸ்டன் சேர்ஜிலும், ரூஸ்வெல்டும் எங்கே?

- சகலருக்கும் சமத்துவமான பொருளாதாரத்திட்டம் என்று கூறிக் கொண்டு - நடைமுறைச் சாத்தியமற்ற மார்க்ஸியப் பொருளாதார முறையில் - ஆட்சியில் அமர்ந்து, முதலாளித்துவப் பொருளாதார அமைப்பில் உருவான ஆட்சி வெறிகொண்டவர்களைப் போல, உல்லாச - சல்லாப வாழ்வு வாழ்ந்துவந்ததுடன், இறை நம்பிக்கையுடைய மக்களுக்கு - குறிப்பாக முஸ்லிம்களுக்கு, எழுபத்து நான்கு ஆண்டுகள் தொல்லை கொடுத்துக் கொண்டிருந்த கோட்பாட்டின் முதல்வர்களான கார்ஸ்மாக்ஸ், லெனின், ஸ்டாலின் போன்ற சமதர்மவாதிகளும், அவர்களுடைய சித்தாந்தமும் எங்கே? *

அவர்களைல்லாம், மனித குலத்தை வாழ்வித்தார்களா? அல்லது வாழுத்தான் விட்டார்களா? சகலருக்கும் சமதர்மம் கிடைத்ததா? சமத்துவ வாழ்வுகிட்டியதா? ஆம், அனைவரும் அழிந்து விட்டனர்! சிலைகள் கூட உடைத்தெறியப்படுகின்றன; அல்லாஹுவாகிய மாபெரியோனின் பிடியில் சிக்குண்டு போனார்கள். அவர்களுடைய கொள்கைகளும் உலகிலிருந்து துடைத்தெறியப்பட்டு விட்டன!

- ஆனால், இதோ, இவ்வுலகை வாழ்வித்த உத்தமோத்தமர்களின் பட்டியலில் ஒருசில வரிகள் -

- ★ சன்மார்க்க நெறிதுலக்கிய இமாம் ஜெளபருஸ்ஸாதிக் (ரஹ்)
- ★ அறிவுக்களஞ்சியம் இமாம் அழுவனீபா (ரஹ்)
- ★ மாமறை விளக்கிய இமாம் மாலிக் (ரஹ்)
- ★ சட்ட மாமேதை இமாம் ஷாபியீ (ரஹ்)
- ★ அறம் காத்த அண்ணல் இமாம் அஹ்மதிப்னு ஹன்பல் (ரஹ்)
- ★ “வீரக்” வாதத்தைச் சிதற்றித்த செம்மல் மகான் முஹியித்தீன் அப்துல் காதீர் ஜீலானி (ரஹ்)
- ★ ஞானத்திலகம், ஹாஜ்ஜத்துல் இஸ்லாம், இமாம் கஸ்ஸாலி (ரஹ்)

* (எனது அரைநூற்றாண்டு கால ஜமாதுத் தலைடைய பணியில், பெரும்பகுதி - ஜமாதுத்தாருடன் திணைந்து, கம்யூனிச் எதிர்ப்புப் போராட்டத்திலேயே கழிந்தது இங்கு குறிப்பிடத்தக்கது) - ஆசிரியர்.

- அவர்களது அடிச்சவடு பின்பற்றி - தியாக வழியில் செயலாற்றிய
 - 'தீன்' வழியிலே சொல்லடிகளுக்குள்ளாகித் தியாகங்கள் பல புரிந்த -
 இந்த நவீனகால மேதைகளான -

- ★ அஷ்டவீத் ஹஸனுல் பன்னாஹ் (ரஹ்)
- ★ அஷ்டவீத் செய்யித் குதுப் (ரஹ்)
- ★ அல்லாமா, செய்யித் அபுல் அஃ.லா மெளதூதி (ரஹ்)
- ★ ஆயத்துல்லாஹ், ரூஹால்லாஹ், அல்மூஸவி, அல்கொமைனி (ரஹ்)
- ★ அமீரே ஜமாஅத், ஹாஜி முஹம்மது யூஸுப் சாஹிப் (ஸ்ரீலங்கா)

- ஆகிய பல்லோர், இவ் வுக வரலாற்றிலே மங்கா மணிவிளக்குகளாக மினிர்வதைப் பார்க்கின்றோம். இவர்களுடைய காலகட்டங்களில், அவர்கள் மட்டும்தான் அறிஞர்களாக - இமாம்களாக இருந்தார்கள் என்பதில்லை! ஏராளமான இமாம்களும், அறிஞர்களும், தோண்றியிருக்கிறார்கள்; சன்மார்க்கப் பணிப்ரிந்திருக்கிறார்கள்! அப்படியிருக்க, இவர்களுடைய பெயர்கள் மட்டும் - உலகளாவிய ரீதியில் முன்னணியில் விளங்குவதற்குக் காரணம் யாது? இவர்களுக்கு உலகம் தழுவிய வகையில் கோடிக்கணக்கான ஆதரவாளர்கள் பெருகியிருப்பதற்கு நியாயம் என்ன? ஆம்! அவைதான், அவர்களுடைய தன்னலமற்ற சேவையும், நெஞ்சை நெக்குருகவைக்கும் தியாகமும்!

ஆட்சியாளர்களுக்கும், அதிகாரபீடத்திலுள்ளவர்களுக்கும், பண முதலைகள் - பதவி மூட்டைகள் - பள்ளிவாசல் நிருவாகிகள் யாருக்குமே, பணிந்து போகாமல், ஹக்கை - உண்மையை எடுத்துரைத்தார்கள்! அவற்றின் விளைவாய் -

தூக்குமேட பார்த்தவர்கள் -

மரண தண்டனை விதிக்கப்பட்டவர்கள் -

கசையடி பெற்றவர்கள் -

மற்ற அறிஞர்களால் காழ்ப்புணர்வுக் குள்ளானவர்கள் -

சொல்லடி - பொல்லடி - கம்படி - சிலம்படியில் சிக்கியவர்கள் -

நாடு கடத்தப்பட்டவர்கள் -

வறுமையால் வாடவிடப்பட்டவர்கள் -

- என்று அவர்களுடைய வாழ்க்கை புடம் போடப்படுகிறது! அவர்கள், நேரத்துக்கு நேரம் நிறும்மாறும் பச்சோந்திகளாய் இல்லாமல், “அல்

உலமாஉ வரத்துல் அன்பியாயி - அறிஞர்கள், நபிமார்களின் வாசிக்கள்” என்ற அந்தஸ்த்தில் நிலைத்திருந்தார்கள்! கொள்கைவாதிகளாய்த் திகழ்ந்தார்கள்!! இலட்சியவாதிகளாய் விளங்கினார்கள்!!!” அங்குமிங்கும் ஆட்டம் போடும், ஆண்டிகளாய் இல்லாமல் கொள்கைப்பிடிப்போடு வாழ்ந்தார்கள். அதற்காகச் சகல விதமான தியாகங்களையும் மேற்கொண்டார்கள்; கஷ்ட, நவத்டங்களைச் சகித்துக் கொண்டார்கள்! அவையே அவர்களுடைய வாழ்வின் முன்னேற்றத்திற்கும், மறுமையின் ஈடேற்றத்திற்கும் தோற்றுவாயாகத் திகழ்பவை!

இந்த நவீன - விஞ்ஞான யுகத்திலே எதையும் பார்த்து மௌனிகளாக இருந்திடக்கூடாது. எதுவாக இருந்தாலும் - யாராக விளங்கினாலும் - எப்படிப்பட்ட வல்லவராகத் திகழ்ந்தாலும், சொல்வதில் தடுமாற்றும் கண்டால், நாம் தட்டிக் கேட்டிடல் வேண்டும்!

தட்டிக் கேளுங்கள்

தட்டிக் கேளுங்கள் ; தைரியமாகக் கேளுங்கள்!
அதட்டிக் கேளுங்கள் ; ஆதாரத்துடன் கேளுங்கள்!!
உரிமையோடு கேளுங்கள் - அந்த உரிமையை,
இல்லாம் உங்களுக்கு வழங்கியுள்ளது!!!

பொது விடயங்களில் - மார்க்க விடயங்களில், தட்டிக் கேட்பது ஓர், “இபாதத் - வணக்கம்”! இதனைச் செய்யத் தவறினால் நீங்கள் குற்றவாளியாகிறீர்கள்; சந்தர்ப்பவாதச் சண்டாளர்களை சமுதாயத்தில் பெருகச் செய்தவர்களாகிறீர்கள்! இந்த விடயத்தில் பொதுமக்கள் விளிப்புணர்வுடன் செயல்பட்டால், முனா.பிக் - நயவஞ்சகர்கள்” - இனம்காட்டப்பட்டு, ஓரம் தள்ளப்படுவார்கள், அதனால் களைகள் அகற்றப்பட்டு, பாரிய விளைச்சலைத் தரும், பசுமை தவழும் நிலமாக சமுதாயம் தூய்மை பெறும்; சமுகப் பிரச்சினைகள் குறையும்; மாற்றுமதவாதிகள் எம்மை மதிப்பார்கள்! சகல கட்சிகளையும் சார்ந்த அரசியல் வாதிகள் எமது அன்பைப் பெற ஏங்கி நிற்பார்கள்!! “எடுப்பார்கைப் பிள்ளைகள்” என்ற அவப் பெயர் எம்மை விட்டும் நீங்கும்!!! எல்லாவற்றுக்கும் மேலாக இறைவனும் எம்மைப்பற்றித்திருப்தியிழுவான்! சகலரும் கண்ணியம் தருவர்!! இல்லாத்தை - அதன் அரசியல், சமுக, பொருளாதார அம்சங்களோடு - இந்நாட்டில் இல்தாபிக்கும் சூழல் உருவாகும்!!!.

“ஆ..! என்ன, இவை புதுமையாக இருக்கின்றனவே, தட்டிக் கேளுங்கள்; உரிமையோடு கேளுங்கள், அப்படிக் கேட்பது ஒரு வணக்கம்; என்றெல்லாம் புதிர்போடுகிறீர்களே, எதனைக் கேட்பது; எப்படிக் கேட்பது; யாரிடம் கேட்பது...?” என நீங்கள் யோசிக்கின்றீர்களா?

ஆம்! நாங்கள் அறிஞர்கள், இங்கு வருகை தந்திருப்போருக்கு (Audience) என்ன தெரியும்; அவர்கள் அறியாதனவற்றைத் தான் சொல்லப்போகிறோம்; அவர்கள் கேட்டுவிட்டுச் செல்லட்டுமே! எங்களுடைய சொல் வன்மையைப் பாராட்டிவிட்டுச் செல்லட்டுமே!! எங்களுடைய வசன நடையை மெச்சிவிட்டுச் செல்லட்டுமே!!! எங்களுடைய செயற்பாடுகளும், நடத்தைகளும் மாறுபாடாயிருந்தால், அதைப் பற்றி அவர்கள் ஏன் கவலைப்பட வேண்டும்? அதுதான், அப்போதே சொல்லப்பட்டிருக்கின்றதே “சொல்பவனைப் பாராதே சொல்வனவற்றைப் பார்; என்று!” - இப்படிப்பட்ட தவறான கருத்துடன், உங்கள் மத்தியில் காட்சி தந்து சொன்மாரி பொழிகிறார்களே, அந்தக் க(ல்)லா நிதிகளான உபதேசிகள், அவர்களிடம்தான் கேளுங்கள்!

“சொல்பவனைப் பாராதே; சொல்வனவற்றின் பொருளைப் பார்” என்றால், தனிப்பட்ட மனிதர்கள் சம்பந்தமான ஒரு கருத்தாகும் அது! ஆனால் சமுதாயீர்தியில் அது சொல்லப்படவில்லை! சொல்லுக்கு முரணான நடத்தையையுடைய சண்டாளர்களைப் பற்றி சமுதாய மக்கள் பாராமுகமாயிருந்தால், எத்தர்கள் மலிந்து, முழுச்சமுதாயமும் சீகேட்டைந்து விடும்! இன்றைய முஸ்லிம் உம்மாவின் தேக்க நிலைக்கு அதுவே காரணம்!

அத்தகைய, “அபிந்யயிக்க” அன்பர்கள் மட்டும் திருந்தினால் போதும் - அவர்களுடைய சொல்லும் செயலும் ஒருமைப்பாடு கண்டால் போதும் - அவ்வாறன ஒருமைப்பாடு, ஆன்மீகத்தில் மட்டுமல்ல; அரசியலிலும் இருத்தல் வேண்டும் -

அப்படிப்பட்ட மாற்றத்தை - எழுச்சியைக் காணும் பொழுது அக்கணமே திருந்தி விடுவார், பொதுமக்கள்! அறிவு படைத்தோர் திருந்தினால் - அவர்கள் வாழும் சமுதாயம் திருந்துவது இயல்பு!

- சரி, எதனைக் கேட்பது என்றா யோசிக்கிறீர்கள்? ஆம்! கேளுங்கள் பின்வருமாறு கேளுங்கள், பிறவற்றையும் கேளுங்கள்!

أَنَا أَمْرُكُمْ بِخَمْسٍ أَنَّهُ أَمْرٌ فِي يَهُنَّ
 الْجَمَاعَةِ وَالسَّمْعِ وَالطَّاعَةِ وَالْبَغْرَةِ وَ
 الْحِبَادَةِ سَيِّلَ اللَّهِ فَاتَّهُ مِنْ خَرْجٍ مِّنَ
 الْجَمَاعَةِ قَيْدَ شَبَرٍ فَقَذَ خَلْعَ رِفَاهَ الْإِسْلَامِ
 مِنْ عُنْقِهِ إِلَّا أَنْ يُرَاجِعَ وَدَعَابَدْ غُوْيَ
 الْجَاهِلِيَّةَ فَهُوَ مِنْ حِشْتِ جَهَنَّمَ قَالَ وَيَا يَارَسُولَ
 اللَّهِ إِنَّ صَامَ وَصَلَّى قَالَ وَإِنْ صَلَّى وَصَامَ
 وَرَعَمَ أَنَّهُ مُسْلِمٌ (احمد و حاكم)

(அல்லாஹ் எனக்கேவிய ஜந்து விடயங்களை நான் உங்களுக்குக் கட்டளையிடுகிறேன்) அவையாவன: “ஜமாஅத்தாப் இருத்தல், செவிமடுத்தல், வழிபடுதல், நாடுதுறந்து செல்லுதல் (ஹிஜ்ரத்), ஜிஹாத் - எவனாருவன் ஜமாஅத்திலிருந்து ஓர் அங்குலம் விலகினாலும் - அவன் மீண்டும் (முஸ்லிம் குழு ஆகிய) ஜமாஅத்தின் பக்கம் வந்தாலே ஒழிய இஸ்லாத்தையே விட்டு அகன்றவனாவான்; எவன் ஜாஹிலிய்யத் (அறியாமை) இன் பக்கம் - அதாவது: பிரிவினை, பிளவுகளின் பக்கம் அழைப்பு விடுகிறானோ அவன் நரகவாசியாவான்!

என்று இறைதாதர் (ஸல்) அவர்கள் சொன்னபோது, ஆங்கிருந்த சஹாபாக்கள் கேட்டார்கள்:

“இறை தாதர் அவர்களே! அவன் தொழுதாலும், நோன்பு நோற்றாலுமா?” என! அதற்கு, “ஆம்! அவன் தொழுதாலும், நோன்பு நோற்றாலும் - தம்மை முஸ்லிமென்று கூறிக்கொண்டாலும் சரியே!” என சாந்தி நபி (ஸல்) அவர்கள் சாற்றினார்கள்.

إِذَا خَرَجَ شَلَّاثَةً فِي سَفَرٍ فَلَيُؤْمِرُوا عَلَيْهِمْ
 أَحَدَهُمْ (أَوْ دَوْدَ)

“முன்று பேர் பிரயாணத்திற்காகப் புறப்பட்டாலும், தங்களுக்குள் ஒருவரை அமீராக நியமித்துக் கொள்ளல் வேண்டும்!”

لَا يَحِلُّ لِلشَّاَهِ بِكُوْنُونِ فِلَّةٍ مِنْ أَلْأَرْضِ إِلَّا مَرَّ
عَلَيْهِ أَخْدَهُمْ (حدیث)

“முன்று பேர் ஒரு காட்டில் இருந்தாலும், அவர்கள் தங்களுக்குள் ஒருவரை அமீராக அமர்த்திக் கொள்ளல் வேண்டும்!”

لَا إِسْلَامٌ إِلَّا جَمَاعَةٌ وَلَا جَمَاعَةٌ إِلَّا سُلْطَانٌ
إِلَّا سُلْطَانٌ وَلَا سُلْطَانٌ إِلَّا إِمَارَةٌ وَلَا إِمَارَةٌ إِلَّا بِطَاعَةٌ
(جامع بيان العلم لابن عبد البر)

“ஜமாஅத் இல்லாமல் இஸ்லாம் இல்லை; தலைமைத்துவம் இல் லாமல் ஜமாஅத் இல் லை; கீழ் ப் படிதல் இல் லாமல் தலைமைத்துவமில்லை!”

- என்னெல்லாம் இறைதாதரும், தூதரின் தோழர்களும் கூறியிருக்கிறார்களோ - எங்கள் மத்தியில் பெரிய மனிதர்கள் போல் உபதேசம் புரியவந்திருக்கிறார்களோ? முதலில் நீங்கள் எந்த ஜமாஅத்திற்குக் கட்டுப்பட்டிருக்கிறார்கள்; எந்த அமீருக்குக் கீழ்ப்படிகிறார்கள்; அல்லது எந்த ‘ஷெய்க்’குவின் நெறிப்படுத்தலிலாவது தங்கியிருக்கிறார்களா? - இவ்வாறு கேளுங்கள்!

★ நல்லடியார்களான ஓளவியாக்களைக் கெளரவிக்கின்றோம் என்ற பெயரில், ‘கபுரஸ்தானில்’ குழுமினால், “ஷெர்க்” என்கிறார்கள்; அதேவேளை, வாழ் நாளெல்லாம் பொய்யும் புரட்டுமாகக் காலந் தள் ஞம் அரசியல்வாதிகளைத் தலைமேல் தூக்கிவைத்துக் கும்மாளமடித்துக் குதாகவிக்கிறார்களோ இது, “ஷெர்க்” இல்லையா? எனக்கேளுங்கள்!

★ “பெருமானார் (ஸல்) அவர்களைப் பின்பற்ற வேண்டும்” என்கிறார்கள்; ஆனால், குறைந்த பட்சம் ஜங்காலத் தொழுகையிலாவது, அப்பெருமானார் தொழுத் முறைப்படி தொழுகிறார்களா? தொழுவிக்கிறார்களா?

★ “நபிகளாளின் உண்மைத் தோழர்களான, சஹாபாக்களின் சான்றுகளான - முன்மாதிரிகளை மேற்கொள்ள வேண்டும்” என முழங்குகிறீர்கள்; ஆனால், ஆகக் குறைந்தது ‘பாங்கு’ சொல்வதிலாவது, ஹஸ்த பிலால் (ரலி) அவர்களின் எடுத்துக் காட்டுதலைப் பின்பற்றுகிறீர்களா? அதில் எவ்வளவோ சம்பிரதாயங்கள்!

★ “நன்மைகளை ஏவித் தீமைகளைத் தடுத்திடல் வேண்டும்”, என்று உபதேசிக்கிறீர்கள்; ஆனால், இன்று அரசியலில் நம்மவர் செய்து வரும் தீசெயல்களை எடுத்துச் சொல்லத் தொடை நடேங்கி நிற்பதேன்?

★ மிகவும் இலேசான ஒன்று நன்மைகளை ஏவுவது, அதனை உபதேசிக்கவாகுதல் உங்கள் செலவில் கூட்டங்கள் போடுகிறீர்களா? பணத்தைச் செலவு செய்து, பல இடங்களுக்குச் சென்று, “பயான்கள்” பண்ணுகிறீர்களா? போக்குவரத்துச் செலவும் தந்து, புகழாரமும் சூட்டினாலல்லவா எழுந்தருளுகிறீர்கள்! யாரோ, சில அப்பாவிகள், “வகுல்” செய்து - ஏற்பாடு செய்த கூட்டங்களிலல்லவா உங்களது முழுக்கம் கேட்கிறது? அதுவும், உப்புச்சப்பற்ற முறையில்! ஏனிந்த லெட்சணம்?

★ தீமைகளைத் தடுப்பதில் உங்கள் படிப்பு எங்கே? மாறாக, சமூகத்தைக் காட்டிக் கொடுக்கும் - சந்தர்ப்பவாத அரசியல் பிரமுகர்களின் பாசறைகளிலல்லவா கிடந்துமழல்கிறீர்கள்? அதுவும், காலத்திற்குக் காலம் ஒவ்வொரு பாசறை! - இவ்வாறு வினாவுங்கள்!

★ இஸ்லாத்தை அதன், அசல் அமைப்பில் எடுத்துச் சொன்னால், இடுக்கண்கள் தோன்றுவது இயல்ல! “இமாம்களைப் பின்பற்றல் வேண்டும்” என்கிறீர்கள்; ஆனால், அந்த இமாம்கள், ஹக்கை - உண்மையைச் சொன்னமைக்காகச் சிரமேற்றாங்கிய, சிரமங்களில் 1/100 - நூற்றில் ஒரு பங்கிற்காவது நீங்கள் முகம் கொடுத்ததுண்டா? விடையங்களை மழுப்பி நழுவிலிடுகிறீர்களே! - இவ்வாறு விவேகமுடன் வினவுங்கள்!

“மேலும், நீங்கள் யாவரும் (ஒன்று சேர்ந்து) அல்லாஹ்வுடைய (வேதமாகிய) கயிற்றைப் பலமாகப் பற்றிப் பிடித்துக் கொள்ளுங்கள்; (உங்களுக்குள் கருத்து வேறுபட்டு) நீங்கள் பிரிந்து விட வேண்டாம்.”

وَاعْتَصِمُوا بِهِ
 اَلشَّوَّجَجِيْعَا وَلَا تَقْرُّ قُوَا وَادْكُرُو وَانْعُسْتَ اللَّهُ عَلَيْكُمْ
 اِذْ لَنْتُمْ اَعْلَاءَ فَالْفَبِينَ قُلُوبِكُمْ فَاصْبِحُوهُمْ بِنُعْمَتِهِ
 اِخْوَانًا وَكُنْتُمْ عَلَى شَفَاقٍ حُضْرَ وَمِنَ النَّارِ فَانْقَدَ لَكُمْ
 كُلُّ لَكَ يُسْبِّيْنَ اُلُّهُ لَكُمْ اِيْتَهُ لَعْلَكُمْ تَفْتَدُونَ

என்ற ஆயத்தை ஒதி, எல்லோரும் ஒற்றுமைப்படல் வேண்டும் என்று ஓங்கி ஓலிக்கிறீர்கள்; முதலில் - அப்படி முழங்கும் நீங்களாகுதல் கருத்தொருமைப்பட்டு - ஓரணியில் இணைந்திருக்கிறீர்களா? ஒரு காலத்தில், மேற்கண்ட ஆயத்தை ஒதி, தான் சார்ந்துள்ள அரசியல் கட்சி ஒன்றைச் சூக்கமாகச் சுட்டிக் காண்பித்து, அதில் அங்கத்துவம் பெற்று - ஒன்றுபடுவதைத் தான் அவ்வாயத்துக் குறிப்பிடுகின்றது! என “மிம்பார்” மீதிருந்து முழக்கமிட்ட, பிரகிருதியும் நம் சமுதாயத்தில் உண்டு! - அதனைத் தட்டிக் கேளுங்கள்!

ஹஸ்ரத் முஹம்மது (ஸல்) அவர்கள் காட்டித்தந்த (கன்னத்) நடைமுறைகளுக்கு மாற்றமான சம்பிரதாயங்கள் அமுலிலுள்ள பள்ளிவாசல்களில் தொழுவிக்க அல்லது, ‘குத்பா’ ஒத நியமனம் பெற்றால், அங்குள்ள சம்பிரதாயச் சடங்குகள் அனைத்தையும் செய்கிறீர்கள்; பின்னர், பெருமானார் (ஸல்) அவர்களின் நடைமுறையை (கன்னத்) பெரும்பாலும் பின்பற்றியொழுகும் பள்ளிவாசல்களில் தொழுவிக்க - “குத்பா” ஒத இடம் கிடைத்தால், அவ்விடத்திலுள்ள நடைமுறைகளைச் செயல்படுத்துகிறீர்கள்! இந்த இரட்டை வேடம் ஏன்? இவ்விரண்டு நடைமுறைகளில் எது சிறப்பானது? சிறப்பான - கன்னத்தான் அம்சங்களில் - சொல்பவர்கள் நிலையாக நின்றால்தானே, மற்ற மனிதர்களும் அதனைச் சரிகாண்பார்கள்; இல்லையேல், “அந்த அறிஞர் அப்படியும் செய்கிறார்; இப்படியும் ‘பல்டி’ அடிக்கிறார். எனவே, நாம் எப்படியும் செய்யலாம்; முதாதையர் காலத்திலிருந்து கடைப்பிடிக்கப்பட்டு வந்த சம்பிரதாயங்கள் நமக்குப் போதும்!” என்று மக்கள் விரக்தியற்று திருந்தாதிருந்து விடுவார்களல்லவா? அத்துடன் நிலையாக நின்று, சிறப்பான - கன்னத்தான் அம்சங்களை வலியுறுத்தி வரும் கொள்கைவாதிகளான - இலட்சிய தாகமுடைய ஆலிம்களையும் அவமானப்படுத்துகின்ற - காட்டிக் கொடுக்கின்ற

கயமைத்தனமல்லவா இது? - என்றெல்லாம் தட்டிக் கேளுங்கள்; தெரியமாகக் கேளுங்கள்; உரிமையோடு கேளுங்கள்! நமக்கு சந்தோபவாதம் வேண்டாம்; நிலையான - நேரமையான - சன்னத்தான் வாதமே வேண்டும்!.*

- அவ்வாறு அரசியல், ஆன்மீகம், சமுதாயம், இல்லற வாழ்வு, கலை, கலாச்சாரம், பொருளாதாரம் முதலான இன்னபிற்குறைகள் அனைத்திலும், உபதேசிகளினுடைய பிரசங்கங்களுக்கும், அவர்களது நடத்தைகளுக்கும் இடையே காணப்படும் மாறுபாடுகளைத் தட்டிக் கேளுங்கள்; அதட்டிக் கேளுங்கள்! அது ஒரு வணக்கம் - ‘இபாதத்’! அந்த உரிமையை இல்லாம் உங்களுக்கு வழங்கியுள்ளது!

எந்தவொரு (ஜமாஅத்) குழுவிற்கும், ‘ஷெய்க்’ என்னும் அமீர்-தலைமைத்துவத்திற்கும் கட்டுப்படாத ஒரு மனிதன் (அல்லது, அறிஞன்) கூட்டத்தை விட்டுத் தனித்துச் சென்ற ஆட்டுக்குச் சமாவான்! தனித்துச் செல்லும் ஆட்டை ஒராய் கவர்ந்து சென்று விழுங்குவது கலபாம்! அது போல, தனித்துச் செல்லும் இந்த அறிஞனை அல்லது, பொதுமகனை, “ஷெத்தான்” என்னும் ஒராய் நிச்சயமாகக் கவர்ந்து சென்று சப்பித் திண்றுவிடும்! அப்படித்தின்னப்பட்ட, ‘ஜாமபவான்’களின் எலும்புத் துண்டுகள் தாம், இப்பொழுது எம்த்தியில், ‘சக்கைபோடு’போட்டு - சப்பாணி கொட்டி, சண்டமாருதச் சொன்மாரி பொழிந்து கொண்டிருப்பவை!

ஆக -

நம்பாதீர்கள்; கொள்கையற்றவர்களை!

ஏற்றுத்தும் பாராதீர்கள்; இலட்சியமற்றவர்களை!

அறிவுதேடி, நாடிச் செல்லாதீர்கள்; எந்தவொரு ஜமாஅத்திற்கும் கட்டுப்படாதவர்களை!

அண்டிப் பழகாதீர்கள்; “அமீர்” என்னும் தலைமைத்துவத்திற்குத் தலசாய்க்காதவர்களை!

* “இல்லாமிய” வாழ்க்கை என்பது மஸ்தாவிய படுக்கையல்ல; மஸம் போல் படுத்துப் படும்! - இமாம் ஜெளபருள்ளாதிக் (ரஹ்ம)

“மார்க்க சேவை என்பது மஸ்பரப்பிய பஞ்சனை மெத்தையல்ல; மாராக அது முட்கள் நிறைந்த படுக்கையாகும்” - இமாம் மெஸ்தாதி (ரஹ்ம)

என்ற இல்லாமிய திலகங்களின் கருத்துக்களானவை. எது ஸ்ரீச்சாரகர்களாலும், “இல்லாத்திற்கு ஊழியர்ப்பரிக்கிறோம்” என்று பெருமிதமடைபவர்களாலும் கருத்திற்கொள்ள வேண்டியவையாகும்!

ஆசிரியர்.

பிரச்சாரம் - பெரும்பாலும் பயனற்றுப் போனதேன்?

சன்மார்க்கப் பிரச்சாரம், “த.:வா” என்றால் அது சடுதியாகச் செய்துவிடக்கூடிய - நாடக நடிப்பல்ல! தன்னிடம் அறிவிருக்கிறது; படிப்பிருக்கிறது; ஆற்றல் இருக்கின்றது என்பதற்காக நினைத்தபோதெல்லாம் - வேண்டியவிதமாகவெல்லாம், எடுப்பான வசனநடையில் ஒங்கி முழக்கமிடுவதல்ல!! மாறாக, தீநுடைய சேவைக்கு அறிஞர்கள் - உபதேசிகள் தங்களைப் பக்குவப்படுத்திக் கொள்ளல் வேண்டும்! அதாவது: எவற்றை மக்களுக்குச் சொல்லப் போகிறார்களோ, அவ்விடயங்களை - முதலில் தங்கள் வாழ்விலே அமுலபடுத்துபவர்களாக விளங்க வேண்டும்! அத்தகைய பக்குவநிலை தொழுகை, நேரான்பு, போன்ற ஆன்மீகக் கிரிகைகளிலோ, அல்லது தொப்பிபோடுதல், தலைப்பாகை தரித்தல் - அகன்று; விரிந்து; நீண்டு; நெடுத்த ஆடையணிகள் முதலான கலாச்சாரப் பாரம்பரியங்களிலோ மட்டுப்படுத்தப்படாமல் அரசியல், சமூக, பொருளாதார விடயங்கள் அனைத்திலும் காணப்படல் வேண்டும்!

தான்தோன்றித்தனமாகச் செயற்படாமல், “த.:வா” - பணிப்ரிவதற்கு ஏற்றமான ஜமாஅத்தில் இணைந்து, அல்லது அப்படியான ஒரு ஜமாஅத் (அமைப்பை)தை உருவாக்கி, சகல அறிவுகளும் நிரம்பப் பெற்ற, “இமாம்” - அமீரின் - தலைமைத்துவத்தின் கீழ், கட்டுப்பாடாய் நின்று அப்புனித பணி ஆற்றப்படல் வேண்டும்!

அதே வேளை மார்க்கத்திற்கு ஒரு ஜமாஅத், அரசியலுக்கொரு ஜமாஅத் (கட்சி) என்ற - ஜாஹிலிய்யத்தான் நிலையும் ஏற்பட்டு விடக்கூடாது! அப்படி நடந்து கொள்வது ஒரு வழிகேடான செயலாகும்! பல்லின மக்கள் வாழும் இலங்கையைப் போன்ற ஒரு நாட்டில், சகல துறைகளுக்கும் ஒரே ஜமாஅத் இருத்தல் இன்றியமையாததாகிறது! அல்குர்ஔன், ஹக்துகளும் இதைத்தான் வலியுறுத்துகின்றன!

அண்ணலார் காட்டிய (குன்னா) - அத்தகைய புனிதத்துவ - ஒழுங்கு முறையை மீறி, “தடியெடுத்தவன் தண்டல் காரன்” என்ற நிலை தாண்டவமாடுவதால் தான், நாம் மேற்கொள்ளும், சகல சன்மார்க்கப் பிரச்சாரங்களும் - பெரும்பாலான முறையில் பயனிடுந்து போகின்றன!*

* - என்னைப் பொறுத்தவரை, எந்த சன்மார்க்கக் குழுவிலும் - ஜமாஅத் சார்ந்து - நிலைத்து நில்லாத - ஏந்த, “இமாம்” - “அபீர்” அல்லது “ஷெய்க்” - போன்ற தலைமைத்துவத்திற்கும் கட்டுப்பாடத் அறிஞர் (ஆஸிரி) - மாறாக இருந்தாலும் நான் மதிப்புதால்லை; மார்க்க விளக்கம் கேட்பதுமில்லை! - ஆசீரியர்.

மஸ்னலா - மார்க்க விளக்கம் கொள்கைவாதிகளிடமே பெறல் வேண்டும்!

இஸ்லாத்திலே பிரச்சினைக்குரிய விடயங்கள் அல்லது, தெரியாத விடயங்களில், முறையான விளக்கம் பெறல் வேண்டுமானால், கொள்கைப் பிடிப்புள்ள - அதன்படி நடக்கின்ற - இலட்சியவாதிகளான அறிஞர் (ஆலிம்)களையே நாம் நாடிடல் வேண்டும்! சொல்லும், செயலும் ஒருங்கேயமெந்த - இலட்சியவாதிகளிடமிருந்துதான், இஸ்லாத்தினுடைய விளக்கம் சரியாகக் கிடைக்க முடியும்! இன்றைக்கு மார்க்கத்தில் பலவிதமான “ஃபித்னாக்கள்” - கருத்து மோதல்கள் எழுந்துள்ளனவென்றால் பிரசங்கங்களிலும், நடத்தைகளிலும் ஒருமைப்பாடில்லாத அறிஞர்கள் மலிந்திருப்பது தான் காரணமாகும்!.

‘கல்விமான்கள் பொதுமக்களைத் திருத்த வேண்டும்’ என்றிருப்பது போல, ‘பொதுமக்கள் கல்விமான்களைத் திருத்தல் வேண்டும்!’ என்பதும் இஸ்லாத்தின் விதியாகும்!

இஸ்லாத்தினுடைய 1426 ஆண்டுகால வரலாற்றை எடுத்துப் பார்த்தால், சத்திய நெறியில் பாதம் பிசகாது நிலைத்து நின்ற - கொள்கைவாதிகளான - இலட்சியமிக்க இமாம்கள், உலமாக்களால் தான், மார்க்கத்தின் விளக்கங்கள் விரிவான முறையில் - மக்கள் உள்ளங்களில் பதியக் கூடிய வகையில் வந்துள்ளன, என்பது புலனாகும்!

கொள்கையற்ற கோமாளிக் கல்விமான்களிடம், மார்க்க விளக்கம் கேட்டால் என்ன நடக்கும்?

இலட்சியமற்ற - இங்குமங்கும் சாய்ந்து - வளைந்து கொடுப்பவர்களான அறிவாளிகளிடம், சன்மார்க்கப் பிரச்சினைகளுக்குத் தீவு கேட்டால் என்ன கிடைக்கும்?

அந்தோ...! பரிதாபம்....!! கூட்டத்தில் கோவிந்தாப் போட்டுப் பழக்கப்பட்ட அவர்கள், ஊரிலுள்ள சம் பிரதாயங்களுக்கேற்ப அல்குர்ஆனினதும், ஹதீஸ்களினதும் முறையான அர்த்தங்களைத் திரித்துக் கூறி, அவற்றுக்குக் கட்டுக்கதைகள் - கில்லாக்கள் - கபஸாக்களையும் உதாரணங்களாக எடுத்துக் காட்டி - வலிந்துரை செய்து எம்மையெல்லாம், ‘பித்துத்’தில் அல்லவா வீழ்த்தி விடுவார்கள்!

சமுதாயத்தில் படிப்பறிவற்றவர்கள் அல்லது, கல்வி அறிவு குறைந்தவர்கள் - சிலர் படித்துப் பல்கலைக்கழகம் சென்றிருந்தாலும் விவேகமற்றவர்கள் கூடுதலாக இருப்பதால் அத்தகைய, சடங்குகள் சிலரிடம் எடுப்புகின்றன! மேலும், அவர்களது சுற்றுச் சார்புகளும் ஒரு காரணமாகும்!!.

இஸ்லாத்தில் மதகுருமார் உண்டா? இல்லை! இஸ்லாத்தை நன்கு கற்றுத் தேர்ந்த உலமாக்கள் உண்டு! அவர்களது நடத்தையில், நபி முஹம்மது (ஸல்) அவர்களுடைய வாடை வீசினால் அவர்களே மேன்மைக்குரியவர்கள் - அத்தகையவர்கள் முன் நான் தலை தாழ்த்தி நிற்கின்றேன்!

எமது நாட்டில் - மனித குலத்தின் முதல்வர் பாதம் பதித்த எம் திருநாட்டில் பலவிதமான ஜமாஅத்துக்கள் இயங்கி வருகின்றன. அப்படியிருந்தாலும், மார்க்க அடிப்படை விடயங்களில் - “அகீதா”வுக்கு முரண்பாத அனைத்து ஜமாஅத்துக்களும் கருத்தொற்றுமை கொண்டுள்ளன என்பது வெள்ளிடைமலை! ஆனால், வெளிப்பிரச்சினைகளில் - சில்லரைப் பிரச்சினைகளில் அவற்றுக்கிடையே முரண்பாடுகள் காணப்படலாம்; கருத்து வேற்றுமைகள் இருக்கலாம்; எனினும் அவை ஈமானைப் பாதிக்காது!*

ஓவ் வொரு ஜமாஅத்தினரும், தத் தமது ஜமாஅத்தின், “ஒகுல்”களுக்கமைய - கொள்கைப்பிடிப்போடு நிலைத்திருப்பதால், “முனாபிக்” என்னும் நயவஞ்சகத்தனம் அவர்களிடையேயிருப்பதற்கு நியாயமில்லை! ஆனால், எந்த ஜமாஅத்திலும் இடம்பெறாத - எந்த தலைமைத்துவத்திற்கும் தலைசாய்க்காத பேர்வழிகள் இருக்கிறார்களே, அவர்கள்தாம் - சமுதாயத்திற்கு அபாயமானவர்கள்!

என்னைப் பொறுத்தவரை - இந்த நாட்டில் அரசியல் - ஆண்மீகம் - பொருளாதாரம் - கலை; கல்வி - கலாச்சாரம் முதலான மனித வாழ்வின் எல்லாத் துறைகளிலும் ஈடுபட்டு, செயலாற்றி வருகின்ற ஜமாஅத் (கட்சி) எதுவோ, அந்த ஜமாஅத்தை இறுகப் பற்றி நிற்கிறேன்! அதில் எந்தவொரு சக்திக்கும் விட்டுக் கொடுக்க நான் தயாராய் இல்லை! கொள்கைப் பற்றோடு நின்று, இலட்சிய தாகத்தோடு எழுதுவதால், எனது எழுத்துக்களின் வேகம், நாணிலிருந்து வெளிப்பட்ட, ‘அம்பு’ போன்று - அல்லது

* எந்தவொரு ஜமாஅத்தாக இருந்தாலும் அரபு நாட்டு “நியாழ்”கள் அரபுகளின் வாயிலாய் அமெரிக்கா வழங்கும் “டொல்ஸ்”களுக்காகத் தனது கொள்கைகளை விட்டுக் கொடுத்திடாதிருத்தல் வேண்டும். என்பதை எனது பிரார்த்தனையாகும்! - ஆசிரியர்.

துப்பாக்கியிலிருந்து புறப்பட்ட, ரவை போன்று அதிதீவரமாய்ப் பாய்ந்து கொண்டிருக்கிறது, நானென் செய்வேன்!

இலங்கையில், பிரதான இடத்தைப் பிடித்துள்ள ஜமாஅத்துகளின் நிழலில் ஒதுங்கி நின்று - நலன்கள் பல பெற்று - படிப்பினைகளும் அடைந்த சிலர், பிற்காலத்தில் “முஸ்லிம் இயக்கங்கள்”, “ஜமாஅத்துக்கள்” என்றெல்லாம் உருவாக்கிக் கொண்டு - முஸ்லிம்களிடம் வந்த துண்டு ! ஆனால், அவை நிலைத்து நின்றனவா? இல்லை இனிமேலும் உயிர்த்துடிப்புடன் திகழுப் போவதில்லை! ஏனெனில், ஐங்காலத் தொழுகை முதலான், “இபாதத்”களிலிருந்துதான் முஸ்லிம்களுடைய அரசியல் - சமூகம் - பொருளாதாரம் - கலை கல்வி முதலான அனைத்து அம்சங்களும் உருவாக வேண்டும்; கட்சி அங்கத்தவர்கள் - அல்குர்ஆன், ஹதீஸ்களில் கண்டபடி - ஒழுக்க நெறியில் - இஸ்லாமிய வாழ்வு வாழக்கூடியவர்களாயிருத்தல் வேண்டும்! அப்பொழுதுதான் அவ்வியக்கம், இஸ்லாமியக் கட்சியாக விளங்க முடியும்! தனிப்பட்ட சிலரின் அரசியல் அபிலாதைகளைப் பூர்த்தி செய்து கொள்ள, “முஸ்லிம்”, “இஸ்லாம்” என்ற வார்த்தைகளைப் பயன்படுத்தினால் - அக்கற்று கேவிக்கிடமானதாக அமைவதுடன், அவர்களுடைய முயற்சிகள் அனைத்தும் நகைப்பிற்குரியனவாகிவிடும்! மேலும் இறைதண்டனை விரைவிலுண்டு!

நடந்தவை படிப்பினையாகட்டும்!

கடந்த காலங்களிலே, அறிவுபுகட்டும் கலாநிலையங்களிலிருந்து, “அறிஞர்” பட்டத்தோடு சன்மார்க்கப்படிப்பாளிகள் வெளியானார்கள். அவர்களில் பலர் வந்த வேகத்தில், “ஹக்”கை, “ஹக்”காகவும், “பாத்தி” லை “பாத்தி”லாகவும் எடுத்தியம்பினார்கள்! அவர்களுடைய, “கொத்துபா”, “பயான்” முதலானவற்றைக் கேட்க மக்கள் ஆர்வம் கொண்டனர்! அவர்களுடைய கருத்துக்களைப் பிடியாதவர்கள் கூட, சொற்பொழிவுகளைக் கேட்கத் தவறவில்லை! அவர்களும் தங்களுடைய சொற்களுக்கேற்ப - தங்களது வாழ்வையும் - நடத்தைகளையும் அமைத்துக் கொண்டனர்! பின்னர் கேட்கவும் வேண்டுமா? பல ஜமாஅத்தினர் போட்டி போட்டுக் கொண்டு, அவ்வறிஞர்களைத் தத்தமது அணியில் சேர்க்கப் பெரும்பிரயத்தனப்பட்டனர்! அவர்களும் தங்களுடைய தரங்களுக்குத் தகுதியான அணியில் இணைந்து செயல்பட்டார்கள்! கொள்கைப் பிடிப்போடு பணியாற்றினார்கள்!! இலட்சியதாகத்தோடு முழுக்கமிட்டார்கள்!!!

அவர்களை, அறிவாளிகள் மதித்தனர்! இளைஞர்கள் போற்றினர்! முற்போக்குவாதிகள் முன்னணியில் வைத்து சங்கை செய்தனர்! விஷயம் தெரிந்த பெரியோர் வாழ்த்தினர்! கொள்கைவாதிகள் கெளரவித்தனர்!! இலட்சிய நோக்குடையோர் இன்முகம் காட்டி இன்புற்றனர்!!!.

அவையன்த்தையும் பார்த்துப் பெருமுச்சுவிட்டுக் கொண்டிருந்த “வைத்தான்” சம்மா - வாழாவிருப்பானா? வாரிச்சுருட்டியெழுந்தான்; வேங்கையெனப் பாய்ந்து சென்று தன்கைவரிசைகளைக் காட்டினான்! அவர்களது உள்ளங்களிலே ஊடுருவிச் சென்று - உண்டு பண்ணினான் தவறான ஊசாட்டங்களை!

“ஆ...! இத்தனை கெளரவங்களும், மரியாதைகளும் நம்முடைய ஆற்றல், அறிவுத்திறன்களுக்காகத்தானே தரப்படுகின்றன. ஊர் மக்களில் ஒரு சாராரை (பித்அத் அல்லது சம்பிரதாய வாதிகளை) எதிர்த்துக் கொண்டிருக்கும்போதே இவ்வளவு மரியாதை - கெளரவம் என்றால், அவர்களையும் அரவணைத்து, சம்பிரதாயச் சடங்குகளையும் சரி கண்டால், எம்மை இந்த நாடே தலையில் தூக்கி வைத்துக் குதாகலிக்குமல்லவா எல்லோரும் வாழ்த்துவதுடன், பலதுறைகளில் வருவாயும் வந்து சேருமே”! - இப்படிப்பட்ட நச்ச எண்ணங்களை அவர்களது உள்ளங்களில் தூவினான்!

பின்னர் என்ன நடக்கும் - என்ன நடந்தது? நாளாவட்டத்தில் அவர்களும் நடைப்பினமானார்கள்; வைத்தானின் நகைப்பிற்குரிய நண்பர்களானார்கள்! கொள்கை பறந்தது; கோட்பாடு சிதைந்தது; இலட்சியம் இற்றுப் போனது! வெதாளம் முருங்கை மரத்தில் ஏறியது போல, இவர்களும் வைத்தானுடைய பாதுகாப்பற்ற பாதையில் பயணிக்க முற்பட்டனர்! பின்னர் என்ன நடந்தது.....?

அன்று, இன்முகம் காட்சிய இளைஞர்கள்,

இன்று, வன்முகம் காட்டுகிறார்கள்!

அன்று, ஆதரித்து அன்பு காட்சிய புத்திஜீவிகள்,

இன்று ஏற்றுத்தும் பார்ப்பதில்லை!

அன்று, சிரித்துப் பழகிய சிந்தனையாளர்கள்,

இன்று, சீ என்று ஒதுக்குகிறார்கள்!

- அவர்களுடைய, “கொத்துபா”, “பயான்” - மற்றும் செயற்பாடுகளில் அன்றிருந்த உயிரோட்டம் இன்றில்லை! ஸமானின் வேகம், அன்று போல் இன்று வேலை செய்வதாகத் தெரியவில்லை!! அவை மக்களின் உள்ளங்களைத் தொடுவதாகவும் புரியவில்லை!!! ஆணால், என்றும் போல் இன்றும் அவர்கள் முழங்கிக் கொண்டுதான் வருகின்றனர், எனினும் உப்புமில்லை, ருசியுமில்லை!

ஏன் இந்தத் ‘தவச’ நிலை, எதற்காக இந்தத், தற்குறிக் கோட்பாடு? ஆம்! அதுதான்: கொள்கையைக் குதறி ஏறிந்ததும்! இலட்சியத்தை இருட்டிப்புச் செய்ததும்!! ஊர் மக்கள் எல்லோரையும் திருப்திப்படுத்த நாயியதும்!!!! ஆகும். எப்படி, சாட்சாத் ஷஷ்த்தான் அவர்களைச் சிதைத்தான்! சிந்தித்துப் பாருங்கள்!!

மடிப்புக் குலையாது, மார்க்கப் பிரச்சாரம் இல்லை! எந்தக் காலத்திலும் இதே நிலைதான்! ஆம்! நாம் விரும்பியவாறெல்லாம், எமது தனிப்பட்ட வாழ்க்கையிலும், பொது வாழ்விலும் நடந்து கொண்டு, நாம் இஸ்லாமிய வாழ்வு வாழ்கிறோம் என்று பெருமிதமடைவது பெருந்தவறாகும்!

“(விசவாசிகளே!) உங்களுக்கு முன் சென்றவர்களுக்கு ஏற்பட்டது போன்ற (கஷ்டமான) நிலைமை, உங்களுக்கு வராமலே நீங்கள் கவர்க்கத்தில் நுழைந்து விடலாமென்று நினைத்துக் கொண்டார்களோ? கஷ்டங்களும், துன்பங்களும் பீடித்து, (அவர்கள் வருந்தித் தங்களது கஷ்டங்களை நீக்கி வைக்க) அல்லாஹ்வடைய உதவி எப்பொழுது (வரும்? எப்பொழுதுவரும்?) என்று கேட்டதற்கு, ‘அல்லாஹ்வடைய உதவி நிச்சயமாக (இதோ) சமீப்திலிருக்கிறது’, என்று (நாம், ஆறுதல்) கூறும் வரையில் ஆட்டிவைக்கப்பட்டார்கள். - அல்குருஆன் 2:214

மார்க்கப்பணி என்பது அரபுலக றியால்கள், அமெரிக்க டொலர்கள் மீது கொண்டுள்ள மோகத்தினால் உருவாகும் பிரமையல்ல; மாறாக, சொந்த உழைப்பைக் கொண்டு எழும் தியாக உணர்வின் பிரதி பிம்பமாகும்!

“த.வத்” என்றும் அப்பணிக்கு - திட்டமிட்டு வேலை செய்யும் குழுக்கள் - தொடர்ச்சியாக அப்பணியை மேற்கொள்ளல் வேண்டும்! அரசியல், ஆண்மீகம், பொருளாதாரம், கொடுக்கல்; வாங்கல்கள் முதலான எல்லா விடயங்களிலும் பிரச்சாரத்தின் பகுதிகள் தொட்டு நிற்க வேண்டும்!

அப்போது பாருங்கள் அணிந்திருக்கும் ஆடை மடிப்புக்குலையாதிருக்க முடியாது!

நாம் விரும்பி, நமது ஆடைகளை அலங்கோலப்படுத்திக் கொள்வது வேறு; நமது கடுமையான வேலைத்திட்டத்தில் காரணமாக எழும் எதிர்பார்ப்புகளின் மூலம் நமது ஆடைகள் மடிப்புக் குலைவது வேறு! ஆகவே, வேஷம் போடுவதன் மூலம் ஆடைகளைக் கோலப்படுத்திக் கொள்வது கூடாது! வெறுக்கத்தக்கது!! கண்டிக்கப்படவேண்டியது!!!.

NICE - நெந்ஸாக, உயர்பீடத்திலுள்ள கணவான்களுடன் கைகோர்த்துப் பவனி வந்து கொண்டு, அதன் மூலம் சமுகத் தொண்டர்களாகத் தங்களை - முன்னணியில் மேம்படுத்திக் கொள்வோரும் இஸ்லாமியப் பணியாளர்கள் அல்ல!

இஸ்லாத்தை ஒளிவு மறைவின்றிச் சரியாகப் போதித்தல் வேண்டும். அப்பொழுது உங்கள் ஆடைகளில் மட்டுமல்ல எல்லா நலன்களிலும் தடைகள் தோன்றுவதைக் காண்பீர்கள்! இதனை எதிர்கொண்டு - இறையருளால் வெற்றியும், பெற்றியும் பெறுவதுதான் நபிமார்கள், சஹாபாக்கள், இமாம்கள், ஹக்கையுடைய உலமாக்களின் வழி!.

ஆழிப்பேரலை வந்தும், அழிந்துபோன உயிர்களைப் பார்த்தும், அலைக்கழியும் மக்கள் துயர்கண்டும், அல்லோல கல்லோலங்கள் அறிந்தும், அறிஞர் பெருமக்களே, நீங்கள் இன்னும் படிப்பினை பெறவில்லையா? - உங்கள் அறிவைத் தீட்டவில்லையா?

நம் நாடு மட்டுமல்ல நாநிலம் முழுவதும் இந்நிலையே! நாயன் பாதுகாப்பை நாடு நிற்கிறீர்களா? - அல்லது நாலு விஞ்ஞானக் காரணங்களை நம்பியிருக்கிறீர்களா? நாநிலமெல்லாம் குழப்பம்; குதந்தகம்! நாடுகளிலெல்லாம் பூமி நடுக்கம்!

ஏற்றுத்தும் பார்க்கவில்லையா? ஏட்டுச்சுரக்காயை இயற்கைச் சூரக்காயாய் மாற்றவில்லையா? ஏனிந்த அவல நிலை அகிலமெல்லாம்! ஏனென்று நினைத்துப் பார்த்தீர்களா? ஏதோ - இரண்டொரு விஞ்ஞான விளக்கங்களை நம்பும் நீங்கள், ஏக நாயனின் திட்டம் எப்படி என்பதை அறிய முற்படவில்லையா?

கோல்டன் - கல்முனை. 067-2223939